

வருகின்ற நாடாளுமன்றத் தேர்தல் பிரச்சாரத்தில்

தலைவரின் சாதனைகளை மக்களிடத்தில் கொண்டுபோய் சேருங்கள்!

கொக்கரக்கோ சௌமியன் இல்ல மணவிழாவில் அமைச்சர் உதயநிதி ஸ்டாலின் உரை!



மயிலாடுதுறை மாவட்டக் கழக சுற்றுச்சூழல் அணி அமைப்பாளர் - கழக எழுத்தாளர் வை.சௌமியன் அவர்களின் மகன் மாவட்ட இளைஞர் அணி துணை அமைப்பாளர் - மயிலாடுதுறை நகர்மன்ற உறுப்பினர் சர்வோதயன் - தாட்சாயினி இணையரின் திருமணத்தை 'குறிஞ்சி' வளாகத்தில் நேற்று முன்தினம் அமைச்சர் உதயநிதி ஸ்டாலின் அவர்கள் நடத்தி வைத்து வாழ்த்தினார். அமைச்சர் பெருமக்கள், கழக நிர்வாகிகள் உடனுள்ளனர்.

சென்னை, பிப். 7-

மயிலாடுதுறை மாவட்ட சுற்றுச்சூழல் அணி அமைப்பாளரும் திராவிட இயக்க எழுத்தாளருமான கொக்கரக்கோ சௌமியன் இல்ல மணவிழாவை நடத்தி வைத்து மண மக்களை வாழ்த்தி அமைச்சர் உதயநிதி ஸ்டாலின் அவர்கள் உரையாற்றுகையில் "நாடாளுமன்றத் தேர்தல் வர இருக்கின்றது. நம்முடைய தலைவரின் சாதனைகளை நீங்கள் மக்களிடம் கொண்டுபோய் சேருங்கள்" என்று வலியுறுத்தினார்.

மயிலாடுதுறை மாவட்ட சுற்றுச்சூழல் அணி அமைப்பாளரும் திராவிட இயக்க எழுத்தாளருமான கொக்கரக்கோ சௌமியனின் மகனும் மாவட்ட இளைஞர் அணி துணை அமைப்பாளருமான சர்வோதயன் என்கிற பாலாஜி - தாட்சாயினி ஆகியோரின் திருமணத்தை கழக இளைஞர் அணிச் செயலாளர் அமைச்சர் உதயநிதி ஸ்டாலின் அவர்கள் குறிஞ்சி இல்லத்தில் நேற்று முன்தினம் நடத்தி வைத்தார்.

அப்போது மணமக்களை வாழ்த்தி அவர் பேசியதாவது :

"மயிலாடுதுறை மாவட்டச் சுற்றுச்சூழல் அணி அமைப்பாளர் சகோதரர் சௌமியன் அவர்களின் இல்லத் திருமண விழாவில், பங்குபெற்று மண மக்களை வாழ்த்துவதில் நான் மிகுந்த மகிழ்ச்சி அடைகின்றேன். சகோதரர் சர்வோதயன் சகோதரி தாட்சாயினி இருவரின் திருமண வரவேற்பு விழாவில் பங்கேற்க மயிலாடுதுறை செல்வதாக இருந்தது. ஆனால், இன்றைக்கு நம்முடைய குறிஞ்சி இல்லத்தில் இந்தத் திருமணம் சிறப்பாக நடைபெற்று இருக்கிறது.

ஏற்கனவே ஒப்புக்கொண்ட வேறு சில நிகழ்ச்சியில் கலந்துகொள்ள வேண்டும் என்பதால், அந்தத் திருமண வரவேற்பு நிகழ்ச்சியில் என்

னால் கலந்துகொள்ள முடியவில்லை. ஆனால், அதை நான் சொன்னதும், புரிந்துகொண்டு நீங்கள் மயிலாடுதுறை வரவில்லை என்றாலும் பரவாயில்லை, நாங்கள் உங்கள் வீட்டுக்கு வந்து விடுகிறோம் என்று சொல்லி இன்றைக்கு மிகச் சிறப்பாக மகிழ்ச்சியோடு நம்முடைய வீட்டுத் திருமணம் இங்கு நடந்திருக்கிறது.

கழக உணர்வுள்ள குடும்பம்!

பொதுவாக திருமண நிகழ்ச்சிகளில் திருமண வீட்டார்களைச் சேர்ந்தவர்கள் வருக வருக என அனைவரையும் வரவேற்பார்கள். இது நம் வீட்டில் நடைபெறுகின்ற திருமணம். அதனால் இங்கு வந்திருக்கின்ற உங்கள் அத்தனை பேரையும் நம் வீட்டுக்கு வருக வருக என்று நான் வரவேற்கின்றேன். சகோதரர் சௌமியனாக இருக்கட்டும், சர்வோதயனாக இருக்கட்டும் அவர்களுடைய குடும்பமே கழகக் குடும்பம், கழக உணர்வுள்ள குடும்பம்.

அண்ணாவின் முதல் சிறுகதை!

சௌமியனுடைய தந்தையார் தொழிலாளர் முன்னேற்றச் சங்கத்தின் தொடக்கக் கால செயல்வீரர். சௌமியனைப் பொறுத்தவரை, சோசியல் மீடியாவில் எங்கள் எல்லோருக்கும் முன்னோடி. மிளக்கில் எழுதியவர், சௌமியனின் குடும்பம் எந்தளவிற்கு கழக உணர்வுள்ள குடும்பம் என்பதைச் சொல்ல விரும்பப்படுகின்றேன்.

சௌமியன் என்ற பெயரே மிகவும் வித்தியாசமான ஒரு பெயர்தான். ஆனால் அந்தப் பெயரை அவருக்குச் சூட்டியவர் யார் என்றால், நம்முடைய முத்தமிழறிஞர் கலைஞர் அவர்கள் தான். சௌமியன் என்ற அந்தப் பெயருக்குச் சொந்தக்காரர் நம்முடைய பேரறிஞர் அண்ணா அவர்கள். அண்ணா அவர்களின் புனைப்பெயர்

தான் சௌமியன். அண்ணாவின் முதல் சிறுகதை 'ஆனந்த விகடன்'ில் வெளியானது. அந்தச் சிறுகதையின் பெயர் 'கொக்கரக்கோ'. அந்தக் கதையை சௌமியன் என்ற புனைப்பெயரில் எழுதியவர்தான் பேரறிஞர் அண்ணா அவர்கள்.

இங்கு இருக்கின்ற சௌமியன் அவர்கள் பின்னாளில் சௌமியன் என்ற பெயரில் 'கொக்கரக்கோ' என்ற வலைத்தளத்தை நடத்தினார். குறிப்பாக, 2009-2011 ஆம் ஆண்டு காலகட்டத்தில் அப்போது நாங்கள் சோசியல் மீடியாவில் இல்லை. எங்களுக்குக் கெல்லாம் முன்னோடியாக முன்னால் போனவர்தான் சௌமியன். அப்பொழுது நம் தலைவர் மேல், கலைஞர் மேல் யாராவது அவதூறு பரப்பினால் அதற்கெல்லாம் தன்னுடைய மிளக்கில் தக்க பதிலை கொடுத்தவர்தான் சௌமியன்.

களத்திலும் மக்களைச் சந்திப்பார்!

குறிப்பாக, நம்முடைய தலைவர் மீதும் என் மீதும் தனிப் பாசம் கொண்டவர். சிலர் பத்திரிகையில், சோசியல் மீடியாவில் எழுதுவார்கள். இன்னும் சிலர் களத்தில் மக்களைச் சந்திப்பார்கள். ஆனால், இந்த இரண்டையும் சரிசமமாகச் சிறப்பாகச் செய்கின்றவர் தான் சௌமியன் அவர்கள். சோசியல் மீடியாவிலும் சிறப்பாகச் செயல்படுவார், களத்திலும் மக்களைச் சந்திப்பார்.

கழக ஆட்சி அமைந்தபோது 2021 ஆம் ஆண்டு கொரோனா பேரலை, லாக்டவுன், அப்பொழுது சௌமியன் அவர்கள் தன்னுடைய நிறுவனத்தின் சார்பாகத் தயாரித்த 500 சத்துமாவு பாக்டெடுகளை எனக்கு அனுப்பி வைத்தார். 'தொகுதி முழுக்கக் கொடுங்கள், இது மிக மிகத் தேவை' என்று சொன்னார். முதலில் 500 பாக்டெடுகள்தான் கொடுத்தார். 'இது எப்படிப் போதுமானதாக இருக்கும். மக்கள் இன்னும் அதிகமாக எதிர்

பார்ப்பார்கள்' என்று சொன்னேன்.

"நான் அடுத்த 10 மாதத்திற்குத் தருகிறேன்" என்று சொல்லி கிட்டத்தட்ட 5,000 பாக்டெடுகளை அடுத்த 10 மாதங்களுக்கும் கோவிட் லாக்டவுன் காலம் முடிக்கின்ற வரைக்கும் கொடுத்தார். அந்த நேரத்தில் நான் தனிப்பட்ட முறையில் நன்றி சொல்லவில்லை. இந்த மேடையை அவருக்கு நன்றி சொல்ல பயன்படுத்திக் கொள்கின்றேன்.

சௌமியனின் வழியில் இன்றைக்கு அவருடைய மகன் அருமைச் சகோதரர் சர்வோதயன் அவர்களும் கழகப் பணியில் தன்னை ஈடுபடுத்திக் கொண்டிருக்கிறார். மயிலாடுதுறையில் நகராட்சி மன்ற உறுப்பினராக இன்றைக்கு மிகவும் சிறப்பாகச் செயல்பட்டு வருகின்றார். அவருக்கு என்னுடைய வாழ்த்துகள்.

25 வருடங்களுக்குப் பிறகு வெற்றி!

குறிப்பாகச் சொல்ல வேண்டுமென்றால், மயிலாடுதுறையில் அவருடைய வார்டில் 25 வருடங்களுக்குப் பிறகு நம்முடைய திராவிட முன்னேற்றக் கழகம் வெற்றி பெற்றிருக்கிறது என்றால், அதற்குக் காரணம் சௌமியன் அவர்களும், சர்வோதயன் அவர்களும் தான். எதிர்த்துப் போட்டியிட்ட அத்தனை வேட்பாளர்களுக்கும் டொபாட்சி போனது என்றால், அதிலேயே அவருக்கு மக்களிடத்தில் இருக்கக்கூடிய செல்வாக்கு, மக்கள் பணியில் அவர் காட்டக்கூடிய வேகம் தெளிவாகத் தெரிகின்றது.

சர்வோதயன் மிகுந்த சமூக அக்கறை உள்ளவர். தங்கை அனிதா நீட் தேர்வால் உயிரிழந்த போது, தான் படித்த ஏ.வி.சி கல்லூரியில் ஒட்டுமொத்த மாணவர்களுடைய திரட்டி ஒரு மிகப்பெரிய போராட்டத்தை முன்னெடுத்தவர்தான் தமிழ் சர்வோதயன். தொடர்ந்து கழகப் பணிகளில் ஈடுபட்டு கழகத்திற்காக உழைத்து வருகிறார்.

அவருடைய உழைப்புக்கு ஓர் அங்கீகாரமாகத்தான் அவரை இளைஞர் அணி மாவட்ட துணை அமைப்பாளராகப் பொறுப்பு கொடுத்து இருக்கின்றோம். அந்தப் பொறுப்பையும் மிகச் சிறப்பாகச் செயல்படுத்தி வருகின்றார். இல்லற வாழ்வில் அடிமையென்று வைக்கக்கூடிய தமிழ் சர்வோதயன் சகோதரி தாட்சாயினிக்கு என்னுடைய வாழ்த்துகளை தெரிவித்துக் கொள்கின்றேன்.

நம்முடைய கழகத் தலைவர் உலக முதலீட்டாளர்களை சந்திப்பதற்காக ஸ்பெயின் நாட்டில் இருக்கிறார். இரண்டு நாட்களில் சென்னைக்கு வருகிறார். நேற்று நள்ளிரவு ஒரு மணி தலைவர் அவர்கள் என்னை தொலைபேசியில் அழைத்தார். அங்கும் இங்கும் ஐந்து மணி நேரம் வித்தியாசம். அவர்களுக்கு அங்கே மாலை ஏழரை மணி.

தலைவர் கேட்ட முதல் கேள்வி!

தலைவர் அவர்களும் என்னுடைய அம்மா அவர்களும் பேசினார்கள். தலைவர் கேட்ட முதல் கேள்வி, "நாளை காலை சௌமியன் வீட்டுக் கல்யாணம் இருக்கிறது. அதை நீ நடத்தி வைக்க வேண்டும். மறந்து விடாதே" என்று சொன்னார்கள். அந்த அளவிற்கு எங்கிருந்தாலும் நம்முடைய தலைவர் அவர்கள் நம்முடைய சௌமியன் வீட்டுத் திருமணம் மிகச் சிறப்பாக நடக்க வேண்டும் என்ற எண்ணத்துடன் தான் இருந்திருக்கிறார்கள். இங்கே இருந்திருந்தால் அவர்கள் நேரில் வாழ்த்தியிருப்பார்கள். அங்கிருந்தாலும் அவர்கள் வாழ்த்தி கொண்டு இருக்கிறார்கள். அவர்கள் வந்த பிறகு, கண்டிப்பாக மணமக்களைச் சந்தித்து அவர்களின் வாழ்த்துகளைத் தெரிவிப்பார்கள்.

மணமக்கள் இருவரும் நன்கு படித்தவர்கள். மணமகள் இளைஞர் அணித் துணை அமைப்பாளர், அதிக

அடவைஸ் செய்ய வேண்டிய அவசியம் கிடையாது. இன்னும் சொல்லப் போனால் எனக்கு அடவைஸ் சொல் கிறவர்தான் அண்ணன் சௌமியன் அவர்கள். அந்த அளவிற்குக் கழகப் பணியில் தன்னை ஈடுபடுத்திக் கொள்பவர்.

இங்கு வந்திருக்கக்கூடிய அத்தனை பேருக்கும் என்னுடைய வாழ்த்துகளைத் தெரிவித்துக் கொள்கின்றேன். நாடாளுமன்றத் தேர்தல் வர இருக்கின்றது. நம்முடைய தலைவர் ஆற்றி இருக்கக்கூடிய சாதனைகளை நீங்கள் மக்களிடம் கொண்டு போய்ச் சேருங்கள். மணமகன் மாவட்ட இளைஞர் அணித் துணை அமைப்பாளர். திருமணமானாலும் தேர்தல் பணிகளில் அடுத்த இரண்டு மாதத்திற்கு நீங்கள் ஈடுபட வேண்டும் என்பதைக் கேட்டுக்கொண்டு, உங்கள் அத்தனை பேருக்கும் என்னுடைய வாழ்த்துகளைத் தெரிவித்துக் கொள்கின்றேன்.

இவ்வாறு அமைச்சர் உதயநிதி ஸ்டாலின் அவர்கள் பேசினார்.

இந்தத் திருமண விழாவில், கழகத்தின் முதன்மைச் செயலாளரும் அமைச்சருமான கே.என்.நேரு, அமைச்சர்கள் தங்கம் தென்னரசு, அன்பில் மகேஷ் பொய்யாமொழி, மெய்யநாதன், மாவட்டக் கழகச் செயலாளர் நிவேதா முருகன், மயிலாடுதுறை நகரச் செயலாளர் குண்டம் மணி, மாணவர் அணித் தலைவர் ராஜீவ் காந்தி, கழக இளைஞர் அணி மாநில துணைச் செயலாளர்கள் இளையராஜா, பிரகாஷ், மருத்துவர் ராஜாமூர்த்தி மற்றும் தலைமைச் செயற்குழு உறுப்பினர் ராம இளங்கோவன், ஒன்றியச் செயலாளர் முருகமணி, மாவட்ட இளைஞர் அணி அமைப்பாளர் மருது என்கிற மருதுமுத்து உள்ளிட்ட மயிலாடுதுறை மாவட்டக் கழக நிர்வாகிகள் பலரும் கலந்து கொண்டனர்.

ஒன்றிய பா.ஜ.க. அரசைக் கண்டித்து விழுப்புரத்தில் நடைபெறும் கண்டன ஆர்ப்பாட்டத்தில்

விழுப்புரம் வடக்கு மாவட்டக் கழகத்தினர் திரளாக பங்கேற்பீர்!

மாவட்டச் செயலாளர் - அமைச்சர் செஞ்சி மஸ்தான் வேண்டுகோள்!

செஞ்சி, பிப். 7- விழுப்புரம் வடக்கு மாவட்டச் செயலாளர் - அமைச்சர் செஞ்சி மஸ்தான் விடுத்துள்ள அறிக்கை வருமாறு:-

சார்பில் நாளை (பிப்ரவரி 8ஆம் தேதி) விழா முக்கியமான காலம் 10.00 மணிக்கு விழுப்புரம் மாவட்ட பெருந்திட்ட வளாகம் எதிரில் மாநில உரிமைகள் காத்திட ஒன்றிய பா.ஜ.க. அரசைக் கண்டித்து மாபெரும் கண்டன ஆர்ப்பாட்டம் நடைபெறுகிறது.



நெய்வேலி நகர தி.மு.க. மற்றும் தொ.மு.ச. சார்பில் பேரறிஞர் அண்ணா அவர்களின் 55வது நினைவு நாள் அமைதி பேரணி நடைபெற்றது. நெய்வேலி சட்டமன்ற உறுப்பினர் சபா.இராஜேந்திரன் எம்.எல்.ஏ. தலைமை தாங்கினார். நெய்வேலி நகரச் செயலாளர் வி.பக்கிரிசாமி முன்னிலை வகித்தார். அமைதிப் பேரணி செல்வராஜ் மன்றத்திலிருந்து தொடங்கி, பேரணியாகச் சென்று அண்ணா சிலைக்கு மாலை அணிவித்து அஞ்சலி செலுத்தினர். இந்நிகழ்வில் தலைமைச் செயற்குழு உறுப்பினர் சா.இராசவன் எய்யன், மாவட்ட பொருளாளர் ஜி.தண்டபாணி, பொதுக்குழு உறுப்பினர் பொ.புகழேந்தி, நகர அமைச்சுத் தலைவர் நன்மாரா பண்டியன், தொ.மு.ச. தலைவர் பா.திருமாவளவன், பொருளாளர் ஆர்.ஜயப்பன், முன்னாள் தொ.மு.ச. நிர்வாகிகள் வீர.ராமச்சந்திரன், சிவந்தான் செட்டி, குருநாதன், நகர பொருளாளர் மதியழகன், நகர துணைச் செயலாளர் செந்தமிழ்ச் செல்வன், கருப்பன் இளங்கோ, மாவட்ட இளைஞரணி துணை அமைப்பாளர் ராஜேஷ், சதாம், பகுதறிவு பாறு, தொ.மு.ச. துணைத் தலைவர்கள், பகுதி செயலாளர்கள், செயற்குழு உறுப்பினர்கள், கிளை கழக நிர்வாகிகள், செயலாளர் உள்ளிட்டோர் பலர் கலந்து கொண்டனர்.

உள்ள மாநில, மாவட்ட, ஒன்றிய, நகர, பேரூர், கழகச் செயலாளர்கள் அனைத்து கிளைக் கழகச் செயலாளர்கள் மற்றும் அனைத்து அணி அமைப்பாளர்கள், துணை அமைப்பாளர்கள், கழக முத்த முன்னோடிகள் மற்றும் கழகத் தோழர்கள் அனைவரும் கருப்பு சிவப்பு இரு வண்ணக் கொடியின் கையில் ஏந்தி கண்டன முழக்க மீட்டு கண்டன ஆர்ப்பாட்டத்தில் பெருந்திரளாக கலந்து கொள்ள வேண்டுமென விழுப்புரம் வடக்கு மாவட்டச் செயலாளரும் சிறுபான்மையினர் நலன் மற்றும் வெளிநாடு வாழ் தமிழர்கள் நலத்துறை அமைச்சருமான செஞ்சி மஸ்தான் தனது அறிக்கையில் தெரிவித்துள்ளார்.

கலைஞரின் நூற்றாண்டு விழா

கம்மாபுரம் கிழக்கு ஒன்றியத்தில் கொடி ஏற்று விழா!

அமைச்சர் சி.வெ. கணேசன் பங்கேற்பு!

கடலூர், பிப். 7- முத்தமிழறிஞர் கலைஞர் அவர்களின் நூற்றாண்டு விழாவை முன்னிட்டு கடலூர் மேற்கு மாவட்டம் கம்மாபுரம் கிழக்கு ஒன்றியம் சார்பில், இருப்பு, வீரட்டிக்குப்பம், மேலக்குப்பம், அம்மேரி, ஆதன் டார்கொல்லை, தொப்பிளிகுப்பம், பெரியகாப்பாள்குளம், இருப்பு, கொல்லி ருப்பு, நண்டு குழி செட்டுத் தாளுக்குப்பம் உள்ளிட்ட பல்வேறு இடங்களில் கழகக் கொடி ஏற்றி இனிப்புக் கொடி வழங்கப்பட்டது.

இதனைத் தொடர்ந்து நெய்வேலி அடுத்த பெரிய காப்பான் குளம் கிராமத்தில் ஊராட்சியில் கழகக் கொடி ஏற்றி கல்வெட்டுத் திறந்து வைத்து தொழிலாளர் நலன் மற்றும் திரை மேம்பாட்டு துறை அமைச்சர் சி.வெ. கணேசன் பொதுமக்களுக்கு நலத்திட்ட உதவிகளை வழங்கினார். இந்நிகழ்ச்சியில் கம்மாபுரம் கிழக்கு ஒன்றிய கழகப் பொறுப்பாளர் ஆசைத்

தம்பி, கடலூர் மேற்கு மாவட்ட இளைஞரணி அமைப்பாளர் எம்.எஸ். பொறுப்புக்குழு உறுப்பினர்கள் மகாலிங்கம், அரங்கநாதன், சக்திவேல், சேதுராமன், பழனிச்சாமி, செல்வி அரங்கநாதன், ஒன் தட்சிணாமூர்த்தி, கலையா ரசி, சீனிவாசன், ஆசிரியர்

பாளர் அருண் பிரபாகர், கம்மாபுரம் கிழக்கு ஒன்றிய பொறுப்புக்குழு உறுப்பினர்கள் மகாலிங்கம், அரங்கநாதன், சக்திவேல், சேதுராமன், பழனிச்சாமி, செல்வி அரங்கநாதன், ஒன் தட்சிணாமூர்த்தி, கலையா ரசி, சீனிவாசன், ஆசிரியர்



மருத்துவம் மற்றும் மக்கள் நல்வாழ்வுத்துறை அமைச்சர் த.மனோ தங்கராஜ் ஆகியோர் கன்னியாகுமரி மாவட்ட ஆட்சித்தலைவர் பி.என்.ஸ்ரீதர் தலைமையில், நாகர்கோவில் மாநகராட்சிக்குட்பட்ட தொல்லினை அரசு ஆரம்ப சுகாதார நிலையத்தில் மக்களை தேடி ஆய்வகம் சேவை திட்டத்தினை நேற்று முன்தினம் (05.02.2024) தொடங்கி வைத்தார்கள். உடன் கன்னியாகுமரி நாடாளுமன்ற உறுப்பினர் வ.விஜய் வசந்த், நாகர்கோவில் மாநகராட்சி மேயர் ரெ.மகேஷ், நாகர்கோவில் மாநகராட்சி ஆணையர் ஆனந்த் மோகன், உதவி ஆட்சியர் (பயிற்சி) ரஜத் பீட்டன் உட்பட பலர் உள்ளனர்.